



سوال

(55) تشہد میں انگشت شہادت اٹھانی حنفی مذہب میں سنت ہے یا بدعت -

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین حنفیہ اس مسئلہ میں کہ انگشت شہادت اٹھانی وقت تشہد یعنی لا الہ الا اللہ کہنے کے مذہب حنفی میں سنت مستحب ہے یا حرام مکروہ ہے اور جو کوئی یہ بات کہے کہ رفع سبائہ میں انگلی کا ٹٹنی آتی ہے وہ شخص گنہگار ہوگا یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

در صورت مرقومہ معلوم کرنا چاہیے کہ امام ابو یوسف امالی کتاب اپنی میں اور امام محمد موطا میں دونوں صاحب کہ جو شاگرد رشید امام اعظمؒ کے ہیں فرماتے ہیں کہ رسول اللہ صلی اللہ علیہ وسلم سے رفع سبائہ مروی اور منقول ہے اور ہم لوگ بھی اس پر عمل کرتے ہیں اور یہی قول ابو حنیفہ رحمۃ اللہ علیہ کا ہے چنانچہ فتح القدیر و عینی و امیر الحاج و زیلعی و البحر الرائق و نہر الفائق و ملتقط دشمنی و نجم الدین الزاہدی و علامہ حلبی و ہنسی و ابراہیم حلبی وغیرہ نے روایت درایہ رفع سبائہ کو نقل کیا ہے اور اس باب میں علماء کوفہ و علمائے مدینہ وغیرہ سے بہت سے اخبار و آثار مروی اور منقول ہیں۔ اور ملا علی قاری اور ملا عابد سندھی و امین الدین شامی نے اٹھائیس صحابہ سے روایت کی ہے اور رفع سبائہ میں ائمہ اربعہ و علمائے مقلدین اہل مذاہب کے سب متفق ہیں۔ اس میں ائمہ اربعہ وغیرہ کا اختلاف نہیں اور منع رفع سبائہ میں کوئی قول صحابی مذکور اور منقول نہیں تو اٹھانا اس کا مستحب آگد اور موجب ثواب کثیر ہے اور خلاصہ کیدانی والے سے یا اور علماء سے اس باب میں خطا واقع ہوئی ہے، اس سے حرام مکروہ لکھنے میں تو قول مانعین کا اور حرام مکروہ کہنے والے کا ازروئے دلائل شرعیہ کے محض باطل ہے نزدیک علمائے محققین حنفیہ کے اور جو شخص بعد مطلع ہونے کے روایات فقہیہ اور احادیث نبویہ کے حرام کہے اور منع کرے وہ مردود اور گمراہ ہے، خوف کفر کا ہے اس پر ازروئے اہانت اور حقارت کے: قال اللہ تعالیٰ ما لکم الرسول فخذوه وما نھاکم عنہ فانھوا الایۃ ورجع فی فتح القدیر القول بالاشارة وانہ مروی عن ابی حنیفہ کما قال محمد بالقول بعد مخالفت للروایۃ والدارایۃ ورواہ فی صحیح مسلم من فعلہ صلی اللہ علیہ وسلم و فی المغنی لما اتفقت الروایات عن اصحابنا جمیعاً فی کونھا سنۃ وکذا عن آل کوفیین والدینین وکثرت الاخبار والاثار کان العمل بھا اولی کذا فی البحر الرائق وقال فی الدر المختار واحترازنا بالصحیح عما قبل لایشر لانه خلاف الدراية و فی العینی عن التحفۃ الاصح انھا مستحبۃ و فی المحیط انھا سنۃ کذا فی الدر المختار مختصر المعتمد ما صحیح الشراح لایسا المتأخرون کالکمال والکلی والنحسی والباقلانی وشیخ الاسلام وغیرہم انہ یشیر بقولہ صلی اللہ علیہ وسلم ونسبہ للہ والامام وقال محمد فی الموطا بعد حدیث الباب و بصنیع رسول اللہ صلی اللہ علیہ وسلم فاخذ وحو قول ابی حنیفہ و ذکر ابو یوسف فی الامالی کما نقلہ الشمنی وغیرہ انہ یعقده التحفۃ والنضر و یعلق الایام والسطی و یشیر بالسبائۃ و هذا فرع تصحیح الاشارة و فی الخانی الاشارة عند لا الہ الا اللہ حسن لا خلاف فیہ و حکذا فی مختارات النوازل لصاحب الصداية فان قیل لیس قاعدة الكيداني و فی الغواب وغیرہما من الحرمان قلنا قولہم فی مقابلۃ النص و اقوال الائمة مردود لا یسایہ و لیس فی هذا الجانب حدیث ولا اثر یعتد علیہ ولا یستند قولہم ابی حنیفہ وصاحبیہ و قلوہم انہ لا خلاف ظاہر اصول اصحابنا غیر مقبول ففی العنايۃ والذخیر والمحیط والحرزۃ عن التتارخانیہ انہ لم یدکر محمد تملک المستقلۃ فی الاصل لا نفیاً ولا اثباتاً فلم یوجد ما نص علیہ محمد رحمۃ اللہ علیہ فی موطا معارض من ظاہر الروایۃ وقد روى الاشارة بالسبائۃ عند التشہد عن جماعۃ من الصحابۃ انتہی ما فی المحلی شرح الموطا للعلامة سلام اللہ من اولاد الشیخ عبدالحق المحدث الدہلوی وقال العلامة عابد السندی ثم الدینی فی طولح الانوار شرح الدر المختار ان الاشارة قد رويت عن سبعة



و عشرین صحابیا و کمذاکر الملا علی قاری الحروی فی الرسالة۔

ترجمہ: جو تم آں حضرت صلی اللہ علیہ وسلم دیں اسے لے لو اور جس سے منع کریں اس سے باز آ جاؤ، فتح القدیر میں ہے انگلی سے اشارہ کرنا درست ہے۔ اور یہی امام ابو حنیفہؒ سے مروی ہے جیسا کہ امام محمد نے بیان کیا ہے اور اس کی ممانعت کرنا روایت اور درایت دونوں کے برخلاف ہے مجتبیٰ میں ہے اس کے سنت ہونے پر تمام روایات مستق ہیں۔ کوئی اور مدنی لوگوں کا اس میں اختلاف نہیں ہے اور احادیث و آثار اس کے متعلق بہت زیادہ ہیں۔ عینی نے اس کو مستحب کہا ہے۔ اور صاحب محیط نے سنت، در مختار میں ہے کہ یہی صحیح ہے کہ یہ سنت ہے۔ متاخرین شرح مثلاً کمال، حلبی، نبسی، باقلانی، اور شیخ الاسلام وغیرہ نے اس کی خوب تحقیق کی ہے۔ کہ یہ آنحضرت صلی اللہ علیہ وسلم کی سنت ہے۔ اور امام محمد، ابویوسف اور امام ابو حنیفہ رحمۃ اللہ کا یہی مذہب ہے، خانیہ میں ہے کہ لا الہ الا اللہ کے وقت انگلی اٹھانا سنت ہے اس میں کسی کا اختلاف نہیں ہے امام ابویوسف فرماتے ہیں کہ آخری دو انگلیاں بند کر لے۔ اور انگوٹھے اور درمیاں انگلی کا حلقہ بنا لے اور سبابہ سے اشارہ کرے۔

اگر کوئی سوال کرے کہ کیدانی نے غرائب میں اس کو افعال محرمہ سے شمار کیا ہے۔ تو اس کا جواب یہ ہے کہ نص اور اقوال ائمہ کے برخلاف ان کا قول مردود ہے اس کی کوئی پرواہ نہیں کی جائے گی اور اس کی ممانعت میں کوئی حدیث قابل اعتبار نہیں ہے۔ اور امام صاحب اور صاحبین کے قول کے برخلاف ان کے قول کی کیا حقیقت ہے۔ در مختار کی شرح طوابع الانوار میں لکھے، کہ تشہد میں انگلی اٹھانے کے متعلق ستائیس صحابہ سے روایات منقول ہیں۔ ملا علی قاری نے بھی ایسا ہی کیا ہے۔

پھر جو کوئی باوجود احادیث اور اقوال و افعال صحابہ کرام و مجتہدین عظام اور دیگر علمائے اعلام کے حرام کہے اور انگلی کلٹنے کا قائل ہو، اور اعتقاد رکھتا ہو مردود اور بڑا جاہل بے وقوف ہے۔ ایسے جاہل کے قول کا ہرگز اعتبار نہ کرنا چاہیے اور اس قدر دیندار منصف کو کافی ہے۔ واللہ اعلم بالصواب۔

فتاویٰ علمائے حدیث

جلد 3 ص 177-179

محدث فتویٰ